

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
షట్పంచాశతమాధ్యాయాంతర్గత, శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణి నమః



అథ శ్రీమహాభారతే సభాపర్వాంతర్గత ద్యూతపర్వణి

షట్పంచాశత్తమోఽ ధ్యాయః

ధృతరాష్ట్ర ఉవాచ

అనర్థమర్థం మన్యసే రాజపుత్ర
సంగ్రంథనం కలహస్యాతి ఘోరమ్ ।
తద్వై ప్రవృత్తం తు యథాకథంచిత్
సృజేదసీన్నిశితాన్ సాయకాంశ్చ ॥56-12॥

దుర్యోధన ఉవాచ

ద్యూతే పురాణైర్వ్యవహారః ప్రణీతః
తత్రాత్యయో నాస్తి న సంప్రహారః ।
తద్రోచతాం శకునేర్వాక్యమద్య
సభాం క్షిప్రం త్వమిహాజ్ఞాపయస్వ ॥ 56-13 ॥

స్వర్గద్వారం దీవ్యతాం నో విశిష్టం
తద్వర్తినాం చాపి తథైవ యుక్తం ।
భవేదేవం హ్యత్మనా తుల్యమేవ
దురోదరం పాండవైస్త్వం కురుష్వ ॥ 56-14 ॥

ధృతరాష్ట్ర ఉవాచ

వాక్యం న మే రోచతే యత్త్యయోక్తం
యత్తే ప్రియం తత్క్రియతాం నరేంద్ర ।
పశ్చాత్తప్యసే తదుపాక్రమ్య వాక్యం
న హీద్యశం భావి వచో హి ధర్మ్యం ॥ 56-15 ॥

దృష్టం హ్యేతద్విదురేణైవ సర్వం
విపశ్చితా బుద్ధివిద్యానుగేన ।
తదేవైతదవశస్యాభ్యుపైతి
మహద్భయం క్షత్రియజీవఘాతి ॥ 56-16 ॥

వైశంపాయన ఉవాచ

ఏవముక్త్యా ధృతరాష్ట్రో మనీషీ

దైవం మత్వా పరమం దుస్తరం చ ।

శశాసోఽఘ్నేః పురుషాన్ పుత్రవాక్యే

స్థితో రాజా దైవసమ్మూఢచేతాః ॥ 56-17 ॥

సహస్రస్తంభాం హేమవైడూర్యచిత్రాం

శతద్వారాం తోరణస్ఫాటికాఢ్యాం ।

సభామగ్ర్యాం క్రోశమాత్రాయతాం మే

తద్విస్తారామాశు కుర్వంతు యుక్తాః ॥ 56-18 ॥

శ్రుత్వా తస్య త్వరితా నిర్విశంకాః

ప్రాజ్ఞా దక్షాస్తాం తదా చక్రురాశు ।

సర్వద్రవ్యాణ్యుపజహ్రుస్సభాయాం

సహస్రశశ్చిల్పినశ్చైవ యుక్తాః ॥ 56-19 ॥

కాలేనాల్పేనాథ నిష్ఠాం గతాం తాం

సభాం రమ్యాం బహురత్నాం విచిత్రాం ।

చిత్రైర్దైమైరాసనైరభ్యుపేతామ్

ఆచఖ్యస్తే తస్య రాజ్ఞః ప్రతీతాః ॥ 56-20 ॥

తతో విద్వాన్విదురం మంత్రిముఖ్యమ్

ఉవాచేదం ధృతరాష్ట్రో నరేంద్రః ।

యుధిష్ఠిరం రాజపుత్రం చ గత్వా

మద్వాక్యేన క్షిప్రమిహానయస్య ॥ 56-21 ॥

సభేయం మే బహురత్నా విచిత్రా

శయ్యాసనైరుపపన్నా మహార్జైః ।

సా దృశ్యతాం భ్రాతృభిస్సార్థమేత్య

సుహృద్ద్యూతం వర్తతామత్ర చేతి ॥ 56-22 ॥

ఇతి శ్రీమహాభారతే సభాపర్వాంతర్గత ద్యూతపర్వణి

షట్పంచాశత్తమోఽధ్యాయః



సుభాషితమ్

మహానదీనదస్రోతః సరస్త్రిదశఖాతకాః ।
నాలస్తటాకః కుణ్డం చ దారా కూపస్త్వమీ దశ ॥
బిలం తథా ప్రవ్రవణముదపానం తు కోటరః ।
ఏతే జలాశయాః ఖ్యాతా ఉత్తమాదివిభేదతః ।
స్నానమేతేషు కర్తవ్యం నిత్యనైమిత్తికాదికమ్ ॥



శ్రీవేంకటేశ్వరస్వామి వారి గోవిందనామావళి



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

